

1

Bàu hmàih ka oh daq ...

¹ Phaulô , Siwan xam Timôthê achih ka Tagop Hadroèh oe ta Têsalônica , aih Tagop oe enh dalam Boc Plinh , Baq da bèn , xam enh dalam ka Jesus Christ aih Chuaq bèn . ² waiq ka oh daq jah kan tabàih dech xam kan catèm enh nòe Boc Plinh , Baq bèn xam enh nòe Chuaq Jesus Christ ,

Bàu manè apôi sam bàu waiq khàn

³ Nhèn ep manè apôi yôt Boc Plinh am ka oh daq , trong aih troq , majah qmang aih manoh lù da oh daq rai èh rai tadèch , kan oh daq loq waq ka dabau rai èh rai bàc . ⁴ Qmang aih , oe qne Tagop ma qnoeq da Boc Plinh nhèn hadai jah catèh dèh pì oh daq , khoe cajap manoh , khoe qnhrang kan lù oe qne kan ranàc pì quang glàm manòeq . ⁵ Aih khoe tôm ka yiniq ðòeq panhin kan tah hadarah da Boc Plinh aih troq . Haq enh broq dôq ka oh daq jah tajì ka diac da haq , taiq diac aih oh daq majah ep xalep . ⁶ Tiaq kan taq atoq da Boc Plinh , aih èh haq yôc kan nanxa ðòeq patem hlài ka mangai ma baxa oh daq , ⁷ khoe aih am ka pì oh daq mangai quang xalep jah padài ti nhèn , jò Chuaq Jesus Christ loh enh plinh taqne ùnh ma adrènh xam bài bình plinh i cwìang itai da haq . ⁸ baxa chau bài mangai ma ùh canau ka Boc Plinh , ùh iu tiaq Bàu lem da Chuaq Jesus Christ aih Chuaq da bèn . ⁹ wì aih ep chiùq kan raliang hnhung mòeq ðòe , hangai ka hadrò Chuaq xam kan ranhòm da kan itai haq , ¹⁰ Aih la hì haq trùh ðòeq jah kan ranhòm oe taqne bài mangai hadròeh , ðòeq jah bàu manè apôi da rìm ngai ma lù , ta aih i oh daq , majah qmang aih pàng oh daq khoe lù bàu nhèn anoe ¹¹ Aih iq , dài nhèn majah ùh hêq ka waiq khàn am ka oh daq , ðòeq Boc Plinh bèn broq ka oh daq jah tajì ka bàu haq khoe creò , ðòeq haq yôc dèh padren hu broq gêh ta oh daq rìm kan loq tamèt oe ta manoh loq waq da haq hloe xam bài yiniq broq loh enh manoh lù ¹² Qmang aih èh , yiniq Jesus Christ Chuaq da bèn jah qngah qngai tanòe oh daq , oh daq oe enh dalam haq , tiaq kan tabàih dech enh Boc Plinh bèn xam da Chuaq Jesus Christ bèn .

2

Adroe ka hì Chuaq Jesus Christ trùh.....

¹ Hatuàng trùh hì Jesus Christ Chuaq da bèn trùh , hloe xam jò bèn jah tagop pajùm ti haq , ² aih nhèn doe ka oh daq , apaq rênh ka rawè rênh ka lèt yac ka i bàu cabô doe ðeh kô i kiac mahno , yac ka loh enh bàu hnài , yac ka loh enh jàiq achih tiaq ka da nhèn doe hì da Chuaq ten trùh . ³ Yac ka wì broq qmang leq broq , apaq dôq wì qnùt pì . Majah qmang aih , ep waq ka loh kan manhài adroe , èh magai da kan ngang dù , aih kon da kan raliang hnhung trùh òeq . ⁴ aih la mangai ma tablêq rai padèch raðeh enh qnhèq ðiq ðông rìm yiniq kon mangai ma kùh waiq ma creò dèh kiac , haq mùt haqngui qne hnim kùh waiq Boc Plinh , cla haq doe ðeh kô raq Boc Plinh .

⁵ Oh daq ma ùh hmàng jò oe ti oh daq , ajoq au khoe anoe trùh trong kô ? ⁶ Manòeq kô oh daq loq biac cleq quang tât padràng haq , aih iq waq haq loh troq dèh jò ! ⁷ Majah qmang aih manòeq kô kan hlèp da cwìang ngang dù khoe tabroq . Mahaq Mangai ma tât padràng oe raq pagàt haq , mahaq Mangai aih èh ep loh lam . ⁸ Aih èh mangai ma tabêq hlài ka ranenh tau hì loh , Chuaq Jesus hì yôc dèh hì hèm enh hacùng ðòeq hu jêh ðac mangai aih , yôc dèh kan qngah qngai jò haq trùh ðòeq palùng ðac hloe mangai aih . ⁹ Mangai aih yôc cwìang enh Satan ðòeq hu trùh , broq bàc kan halac , kan hamàih xam kan qnùt , ¹⁰ yôc bàc trong ùh taq atoq hu padô bài mangai ma raliang hnhung , majah qmang aih wì aih khoe ùh yôc ka raðeh kan loq waq da bàu joq qnàng ðòeq hu jah dèch . ¹¹ Aih iq dài Boc Plinh majah dôq wì haq hlech ta

kan liq làn , aih trong ma broq ka wì haq lùl kan padô aluàn. ¹² ðòeq ðìq ðõng ka mangai ma ùh lùl bàu joq qnàng , mahaq enh toq trong ùh taq atoq , ðìq ep oe enh qneq ka kan hadrah da haq . ¹³ Mahaq pì oh daq aih mangai Chuaq ma loq waq, nhèn toq manè apôi Boc Plinh am ka pì, dài majah qmang aih Boc Plinh khoe ràih qmoè pì enh jò baxèm ðòeq hu am ka pì kan dèch claih , ðòeq hu basròeh pì xi Yiang Hadròeh xam manoh lùl bàu joq qnàng . ¹⁴ Aih ìq dài haq majah yõc Bàu lem da nhèn hu creo ka pì oh daq , ðòeq pì oh daq jah kan ranhòm enh Chuaq Jesus Christ bèn . ¹⁵ Qmang aih , pì oh daq , ep yòng ma cajap , ep wèq tiaq bài trong nhèn ma khoe hnài , yac ka xam bàu xam jàiq nhèn ma achìh am ka pì . ¹⁶ Waiq cla Jesus Christ aih Chuaq da bèn , xam Boc Plinh , Baq bèn aih Mangai ma khoe loq waq ka bèn , khoe yõc dèh kan tabàih enh haq ðòeq hu am ka bèn kan alòng mòeq ðòe xam kan tangèh lem linh , ¹⁷ alòng manoh oh daq broq ka oh daq jah cajap ta rìm trong lem xam bàu tapoch lem .

3

Pariaq hmàng waiq khànbàu hangah

¹ Atìq hòim , oh daq hmàng waiq khàn am ka nhèn ðìq , ðòq trong da Chuaq rênh jah anoe aràng jàp jà , jah qngah qngai tiah ka taqne pì oh daq. ² waiq khàn ðòq nhèn jah claih enh tì kõng mangai ngang dù , majah qmang aih ùh xài rìm ngai ðìq i manoh lùl . ³ Mahaq Chuaq ùh tablòq manoh , haq aih ma hi broq ka oh daq jah cajap hagau rai wèq oh daq claih ka Mangai dù . ⁴ Enh dalam ka Chuaq , joq nhèn i dèh kan lùl rameh : manòeq kô oh daq qnang broq , tangèa èh dua pì oe broq hòim trong nhèn ma khoe tanap thê . ⁵ waiq Chuaq sreo aràng manoh pì oh daq trùh ta kan loq waq da Boc Plinh xam kan loq kềm da Christ .

⁶ Canòm ka yiniq Chuaq Jesus Christ bèn ,nhèn pariaq pì oh daq ep wia ka hangai mangai leq khoe lùl mahaq aroh , rih manhài trà ùh lam tiaq bàu hnài pì ma khoe jah enh nhèn , ⁷ Cla pì oh daq loq dèh trong leq raðeh ma ep broq ðòeq hu tiaq dua nhèn , majah qmang aih jò nhèn oe ti pì nhèn ùh i oe dech, ⁸ qnhòq hmaq acaq dech da cabô cleq , mahaq dahì damang nhèn abroq xalep , ðòeq ùh hìaq broq kan trap qmòe ka cabô taqne pì oh daq . ⁹ Aih ùh xài nhèn ùh i cwiang aih , mahaq nhèn enh broq dua ka oh daq hnoq , ðòeq oh daq tiaq dua nhèn. ¹⁰ Jò nhèn oe ti pì oh daq nhèn khoe doe ka pì : Mangai leq ùh abroq , aih apaq acaq . ¹¹ Majah qmang aih nhèn hìa , taqne pì oh daq i mangai aroh , ùh dùh qmòe ka abroq , toq ti halang chaq yiniq da wì qnoeq . ¹² Canòm yiniq Chuaq Jesus Christ , nhèn thê rai pariaq mangai aih ep oe ma hatinh haq , chaq abroq ðòeq hu jah acaq dèh dahwèq enh cla broq loh . ¹³ Mahaq pì oh daq apaq tagah lep ka broq trong lem . ¹⁴ Tàng loq i mangai leq ùh iu tiaq bàu nhèn achìh ta jàiq kô , aih pì hmàng oq ! apaq taqmùt ti wì aih , ðòq wì haq loq hmàng ka camaih . ¹⁵ Mahaq apaq ngan wì aih tiah ka mangai tagit , mahaq ti àu pariaq hnài wì aih qmang ka oh daq cla . ¹⁶ Manòeq kô waiq Chuaq da kan catèm , am ka oh daq kan catèm rìm hì , rìm trong ! Waiq Chuaq oe ðìq ðõng ti pì oh daq .

¹⁷ Au kô Phaulô , tì kõng cla au ma achìh bàu hmàih kô ka pì , ta rìm araq jàiq da au ma achìh , au ðìq achìh qmang aih , ðòeq broq teu hadro ka pì canau ka au

¹⁸ Waiq kan tabàih da Chuaq Jesus Christ bèn oe ti oh daq !